

One DavNor News

Tingog sa kababaihan alang sa tinugdan na kalamboan

One DavNor Network PTV D (DXNR) RADIO 91.1



Davao Light makasulod na sa Distrito Uno sa DavNor, IGACOS

Gikalipay ni Governor Edwin "Kuya Gov" Jubahib ang dakong kalampusan sa probinsya human napasa na ang RA 12144, nga nagtugot sa Davao Light and Power Company (DLPC) nga makasulod ug makahatag og serbisyo sa Distrito Uno sa Davao del Norte ug sa Island Garden City of Samal (IGACOS).

"Sa wakas, bisan pa sa akong

pagkasuspensio kaniadto, karon natuman gyud kini. Sukad niadtong muabot kini sa akong adlawng natawhan, karon nahimo na gyud siyang usa ka kalampusan," ingon sa gobernador.

Ang maong kalamboan resulta sa pagka-lapsed aron mahimong balaod ang Senate Bill 2888, nga nagtugot sa DLPC sa pag-expand

...Sumpay sa pahina 2



SCAN ME!

Mamahimong i-scan ang QR code ug bisitaha ang One DavNor Network Facebook Page alang sa mga bag-ong balita.

Kuya Gov, Public Servant, Outstanding Governor of the Year na sab

Dugang garbo sa probinsiya sa Davao del Norte ang bag-ong mga pasidugog nga nadawat ni Governor Edwin "Kuya Gov" Jubahib isip 2025 National Outstanding Governor of the Year ug 2025 National Outstanding Public Servant of the Year gikan sa Philippine Leaders Award ug Saludo Excellence Award.

...Sumpay sa pahina 3



SA SULOD...

2

Serbisyo sa amahan, mas labwan pa sa anak

4

Kuya Gov migahin P10-M para DNPPPO Multi-Purpose Building

6

600 iskolars sa Davao del Norte gigiyahan sa ilang karera, nakadawat og pinansyal nga suporta

8

Kuya Gov mas hugtan pa ang suporta para sa kapulisan

Serbisyo sa amahan, mas labwan pa sa anak

Gihatagan og gibug-aton ni Clarice "Clang-Clang" Jubahib nga dili babag ang iyang edad ug kakulang sa kasinatian para makahatag og labaw'ng serbisyo. Kini ang iyang giluwatang pahayag agi'g tubag sa mga taong dunay pagduda sa iyang abilidad sa pagserbisyo.

Kahibaloan nga daghang komento ang mikaylap nga nag ingon nga wala pa kuno siya sa tamang edad para moserbisyo.

Apan matud niya, dili gayud babag ang iyang edad para makahatag og serbisyo alang sa katawhan, ilabi na nga nakita niya kung gi-unsang pagdala ug pagmahal sa iyang amahan ang katawhan sa Davao del Norte.

"Pero ako nagatuo ko nga dili

babag ug dili problema ang edad ug panahon sa pagpanerbisyo... Kay ingun pa nila, kung unsa ka maayo ang amahan, rest assured nga labwan pajud na sa iyahang anak," gibarogan ni Clarice.

Kung unsa ka maayo ang amahan, rest assured nga labwan pajud na sa iyahang anak...

CLARICE "CLANG-CLANG" JUBAHIB
Vice Gubernatorial Candidate



Davao Light makasulod na...

sa ilang operasyon sa Davao del Norte ug Davao de Oro. Ang maong balaod, gipresentar sa Kongreso niadtong Marso 6, 2025, ug wala kini gi-veto ni President Ferdinand "Bongbong" Marcos, Jr., hinungdan nga kini awtomatikong nahimong balaod human wala kini giaksyonhan sa presidente sulod sa 30 dias.

"Ang Senate Bill 2888 nalapsed into law ug gitawag kini nga deemed approved. Kaluy-an sa Ginoo, wala'y nabotohan nga supak, busa magsugod na ang serbisyo sa Davao Light sa Distrito Uno ug Samal," sulti ni Jubahib.

Gipadayag ni Kuya Gov nga sukad pa sa iyang unang termino niadtong 2019, naningkamot na siya nga mapulihan ang kasamtangang electric cooperative tungod sa nagpadayon nga problema sa serbisyo niini.

"Paglingkod nako, giimbata dayon nako ang mga private

provider. Siguro mga 15 ka meeting among nahimo. Gitan-aw gyud namo kung unsa ang problema nganong dili matupong ang serbisyo sa private entity," ingon ni Jubahib.

Dugay nang mulo sa katawhan ang serbisyo sa Northern Davao Electric Cooperative (NORDECO) tungod sa taas nga rate per kilowatt ug kanunay nga power interruptions nga nakaapekto sa daghang munisipyo ug siyudad.

"Ang ilang rate per kilowatt mosaka ug 12 hangtod 18 pesos. Wala pa'y klarong iskedyul sa brownout, halos adlaw-adlaw. Usahay pa gyud, naa pa'y rotational brownout nga molungtad og unom ka adlaw," ingon sa gobernador.

Matod ni Jubahib, ang dugay nang problema sa kuryente maoy dakong babag sa pagsulod sa dagkong negosyante nga gustong mag-invest sa probinsya ug hinungdan nga uban kanila mipahawa, nga adunay negatibong

epekto sa employment rate sa mga Dabaanon.

Kahinumduman nga gipasak-an og kaso sa NORDECO si Jubahib hinungdan nga na-extend og 30 days ang preventive suspension batok kaniya kaniadtong Hunyo 2024. Bunga kini sa iyang pagpanguna sa mga public consultations sa mga isyu batok NORDECO, nga usa ka "public welfare concern".

"Ang tuyo lang sa inyong Kuya Gov mao nga matarong ang serbisyo sa kuryente, ug nga makabayad ang katawhan og mas ubos nga bayranan. Kay kung maayo ang kuryente, paspas usab ang kalambuan sa probinsya," dugang ni Jubahib.



SCAN ME!

Mamahimong i-scan ang QR code aron makita ug madungog ang tibuok storya ani nga balita.

Kuya Gov, nakadayeg sa mga progresibo nga infrastructure projects sa probinsya

Gidayeg ni Governor Edwin "Kuya Gov" Jubahib ang kadaghanon sa mga progresibo ug mapuslanon nga infrastructure projects nga nakompleto sa probinsya sa niaging tuig.

Atol sa Convocation Program nga gipangunahan sa Provincial Engineer's Office karong bulana, gitanyag sa opisina ang ilang accomplishment report para sa tuig 2024, diin ilang gipakita pinaagi sa usa ka video ang klase-klaseng proyekto sa nagkadaiyang dapit sa probinsya.

Sa tuig 2024, giimplementar ni Kuya Gov ang 149 ka mga imprastruktura nga mokabot ngadto sa P665 milyones. Lakip niini ang pagpatukod ug rehabilitasyon sa mga farm-to-market roads, mga tulay, public buildings, water systems, drainage canals, irrigation facilities, flood control projects ug uban pa.

Gipasalamatang ni Kuya Gov ang tanang empleyado sa Kapitolyo sa ilang kanunay nga suporta ug pagpaningkamot aron mahatod ang mga gikinahanglang serbisyo sa katawhan.

"Sayod ako na ang atong accomplishments sa Kapitolyo, dili ni mahimo kung isa lang ka tao ang mi trabaho. Nahitabo ni tungod sa inyong suporta sa atong liderato," ingon ni Kuya Gov.

Ingon sa gobernador, nakatabang usab ang maong mga proyekto aron mapadayon ang kalinaw ug kauswagon sa probinsya. Nahimo kining tulay aron masiguro nga aduna'y tarong nga dalan ang mga lumulupyo sa layo ug hilit nga dapit aron makadala na sila sa ilang mga produkto sa merkado.

Gipasidunggan usab sa convocation program ang gobernador, kauban si Board Member Nicandro "Nickel" Suaybaguio, Jr., ug kanhing Provincial Administrator Engr. Josie Jean Rabanoz isip mga sumbanan sa pag-alagad sa publiko. Kahinumdoman nga bag-o lang gitunol sa ila sa Sustainability Standards, Inc. (SSI) ang Public Servant of the Year – Excellence in Peace and Nation-Building Award gumikan sa ilang katakus ug dedikasyon sa pagkab-ot sa labaw nga kalamboan sa Davao del Norte.



Kuya Gov, Public Servant...

Si Kuya Gov ang nag-inusarang gobernador sa intero Pilipinas nga midawat sa duha ka mga award sa gipahitabong joint awarding ceremony niadtong adlaw'ng Biyernes, Abril 25, 2025, sa Centennial Hall sa The Manila Hotel, City of Manila.

Sa iyang acceptance speech, gipahinungod ni Kuya Gov ang mga award sa katawhang Dabaonon nga way pu-as nga misuporta sa adyenda sa kabag-ohan ug tinuoray nga kalamboan sa iyang administrasyon.

"This is not merely an individual honor, but a triumph shared by every Dabaonon who has walked with us in this journey of transformation," sulti sa gobernador.

Usa kini ka tam-is ug mabulokon nga regalo alang kang Kuya Gov, kinsa nagselebrar sa iyang ika-51 nga adlaw'ng natawhan.

Kahinumdoman nga bag-o pa lang midawat si Kuya Gov sa Public Servant of the Year – Excellence in Peace and Nation-Building Award gikan sa Sustainability Standards, Inc. (SSI) sa milabay nga bulan sa Marso 2025.

Nahimo nang grand slam three-time Governor of the Year Awardee si Kuya Gov sa mga tuig 2022, 2023, ug 2024 gikan sa Sustainability Standards, Inc., samtang gipasidunggan siya nga

2023 Outstanding Provincial Governor for Mindanao Island sa Association of Local Social Welfare and Development Officers of the Philippines, Inc.

Sulti ni Dir. Mark Niño Pillula, Film and Event Director sa Philippine Leaders Award and Gawad Sining, nga dakong kadunggan alang kanila ang paghatag sa pasidungog sa mga lider, indibidwal, ug mga organisasyon nga nahimong sumbanan sa maayong pagdumala, tinud-anay nga serbisyo ug dedikasyon sa ilang trabaho, nga nakahatag kalamboan ug kaayuhan sa mga komunidad.

"We are proud to recognize the achievements of those who exemplify the values of leadership, service, and dedication," ingon niya.

Ang criteria sa pagpili sa Saludo Excellence Award for National Outstanding Public Servant of the Year milangkob sa impact, innovation, leadership, and dedication to community service.

Samtang lakip sa criteria alang sa awardees sa Philippine Leaders Award ang leadership and vision, impact and contribution, integrity and ethics, innovation and creativity, collaboration and teamwork, community engagement and social responsibility, sustainability and long-term Vision, ug achievements and recognition.

Kuya Gov migahin P10-M para DNPPPO Multi-Purpose Building

Sugdan na ang pagpatukod sa P10-million Kapanalig Multi-Purpose Building sa Davao del Norte Police Provincial Office (DNPPPO) nga gipondohan ni Governor Edwin "Kuya Gov" Jubahib, agi'g iyang suporta sa modernisasyon sa kapulisan.

Kauban si Provincial Director PCol. Alexander Serrano, Jr. gipangunahan ni Kuya Gov ang groundbreaking ceremony sa maong proyekto, nga gitagana alang sa mga miting, komperensiya, mga programa, ug uban pang katuyuan aron sa pagplano ug pagpalig-on sa trabaho sa kapulisan alang sa kalinaw ug kahapsay sa probinsiya.

Sulti sa gobernador nga ang proyekto usa ka testamento sa kamatinud-anon sa iyang administrasyon aron sa seguridad ug kaluwasan sa mga komunidad alang sa kaayohan ug kalamboan sa lalawigan.

"It is a symbol of our collective vision for a safer, more stable and more progressive Davao del Norte," ingon ni Kuya Gov.

Butyag sa gobernador nga bisan pa kung giipit sa Sangguniang Panlalawigan ang iyang confidential



fund, padayon siya sa pagpangita og paagi aron masuportahan ang mga panginahanglanon sa operasyon ug logistika sa kapulisan sa probinsiya.

Kahinumduman nga gi-suportahan sab ni Kuya Gov ang pagtukod sa bag-ong P5.6-million Police Provincial Director's Building, ug mi-donar sab siya og duha ka patrol car ug mga

motorsiklo sa mga kuwerpo sa kapulisan sa probinsiya, samtang iyang gipaayo ang lima ka daot nga patrol car sa Tagum City.

Gipasalig sa gobernador nga iyang sunod nga tagaan og pondo ang pagtukod sa covered court ug pagpaayo sa drainage canal sa DNPPPO, nga miani og makusog nga hugyaw sa mga opisyales sa kapulisan.

SUPORTA SA MODERNISASYON SA KAPULISAN

P10M

para sa Kapanalig Multi-Purpose Building sa Davao del Norte Police Provincial Office (DNPPPO)

P5.6M

Kahinumduman nga gi-suportahan sab ni Kuya Gov pagtukod sa bag-ong P5.6-million Police Provincial Director's Building

Kuya Gov, Mayor Timbol gipasigarbo ang mga nahimong kabag-ohan sa Kapalong



Gumikan sa usa ka lugar nga nahimong daganan sa mga rebeldeng NPA, hantod sa nahimo kining mauswagon ug insurgency-free nga komunidad. Mao kini ang gitanyag nga legasiya sa administrasyon ni Governor Edwin "Kuya Gov" Jubahib ug Mayor Tess Timbol sa Kapalong.

Sa ilang Proclamation Rally sa munisipyo niadtong Abril 4, gipasigarbo sa gobernador nga nahimo nang malinawon ang Kapalong tungod sa pagtinabangay nila sa Timbol administration. Kini tungod sa ilang pagbubu ug mga programa ug proyekto para sa katawhan, apil na ang mga kagsuonang IPs ug mga lumulupyo

sa layo ug hilit nga dapit.

Matud sa gobernador, gipangkamotan niya nga madala sa tugkaran sa komunidad ang mga serbisyo sa gobyerno aron mapadayon ang ilang paglambo. Tungod niini, ubay-ubay na ang mga rebelde nga mibalik sa sabakan sa balud.

Kahinumduman nga gideklarang *"Insurgency-Free"* Province ang Davao del Norte niadtong tuig 2022. Sa kasamtangan, aduna na'y kapin 5,000 ka mga rebeldeng NPA ug mga miyembro sa Militia ng Bayan ang misurender kay Kuya Gov, apil na dinhi ang migikan pa sa laing mga probinsya.

Nagpasalamat usab si Mayor Timbol sa nahimong pagtinabangay sa Probinsyal ug Lokal nga Panggamhanan, rason maong nakaangkon ang Kapalong ug maong kalamposan. Ingon niya, andam silang maminaw sa mga panginahanglan sa katawhan aron mapadayon ang kamalinawon sa munisipyo.

Duyog nila sa maong rally ang grupo sa Team Jubahib, kauban ang kinamaguwangang anak ni Kuya Gov nga si Clarice, Board Member Nickel Suaybaguio, Kapalong Vice Mayor Edgardo Timbol, ug uban pang opisyales sa Distrito Uno.



SCAN ME!

Mamahimong i-scan ang QR code aron makita ug madungog ang tibuok storya ani nga balita.

Kolumn

Maayong Panglawas: Haligi sa Malungtarong Kalamboan

Mga Lakang sa Administrasyon ni Kuya Gov
alang sa Himsog nga Katawhan sa Davao del Norte

Likod sa tanang kalihokan sa usa ka komunidad, usa lang ang tinubdan sa kusog sa katawhan – ang panglawas. Sama sa lig-on nga haligi sa usa ka balay, ang maayong panglawas mao ang nagatukod og kalig-on sa atong probinsiya.

Ubos sa **KUYA GOB NG MASA 13-point Development Agenda**, gitutokan ni Governor Edwin “Kuya Gov” Jubahib ang Universal Health and Social Services aron mahatod ang dekalidad nga serbisyong medikal sa Davao del Norte. Liboan ka mga kliyente ang mipahimulos sa mga programa sa administrasyon ni Kuya Gov, sama sa Water and Drug testing program, dental outreach, eye care program, tuberculosis screening, HIV-AIDS screening, rabies prevention and control program, mental health program, ug uban pa.

Gipaningkamotan ni Kuya Gov nga mapakunhod ang pagkaylap sa kaso sa malnutrisyon sa probinsiya. Maong iyang gipausbaw ang mga holistic ug sustainable nga mga lakang nga nagtutok sa nutrisyon, edukasyon, kahimsog, ug pagpanginabuhian sa matag pamilyang

Dabaonon. Tungod niini, mibaba na ang porsyento sa mga underweight sa probinsiya sugod sa iyang paglingkod.

Niadmong tuig 2020, nasinati sa tibuok kalibutan ang mga daotan nga epektong dala sa COVID-19 pandemic. Paspas ug epektibo ang pagresponde sa administrasyon ni Kuya Gov niini nga sakit, ug aron sayo kini madetect ug ma-isolate ang mga nataptan, 4,073 ka mga kliyente ang gipa-swab test. Gipatuman usab niya ang istrikong quarantine measures, samtang iyang gilusad ang DavNor COVID-19 Information Management System aron mapugngan ang pagkuyanap sa virus. Midaog kini isip Best in Government Covid-19 Pandemic Response. Personal usab niya nga gitunol ang tulo ka hugna sa ayuda sa pandemya ngadto sa kapin 371,000 ka pamilyang Dabaonon sa 223 ka mga barangay sa lalawigan. Nagpamatuod lamang kini sa episyente nga pagdumala sa gobyerno panahon sa pandemya.

Wala gikalimtan ni Kuya Gov ang mga residente nga lumulupyo sa layo ug hilit nga mga barangay sa probinsiya. Nasayod siya nga kini ang mga tao nga

maglisod og kab-ot sa mga sukanong serbisyo nga dapat matagamtam sa katawhan. Maong nagmugna siya og mga programa nga midala sa mga serbisyo sa gobyerno sa tugkaran niining mga lugara – ang Oplan TABANG (TApok sa Barangay Alang sa Nanginahanglan ug Galisod) nga nagsugod niadtong 2019, Oplan Serbisyo sa Kalinaw Service Caravan niadtong tuig 2023, ug ang Oplan KKK (Kaagapay sa Kalinaw ug Kalamboan) niadtong tuig 2024. Liboan ang nakabenepisyo niini, ilabi ni ang mga nahimutang sa mga GIDAS ug armed-conflict areas.

Isip pagpasalamat sa atong mga kugihan ug pinalanggang Barangay Health Workers, gigahinan usab og pondo sa administrasyon ni Kuya Gov ang pagdugang sa ilang honorarium ug paghatag og additional incentives. Gikan sa P3,000 niadtong 2019, nahimo nang P5,000 ang ilang honorarium sa tuig 2024. Usa kini sa iyang mga pamaagi aron mas mapalig-on pa ang atong frontline services ug kahimsog sa komunidad.

Gipakusgan usab ni Kuya Gov ang mga serbisyo sa atong tulo ka provincial hospitals sa Carmen, Kapalong, ug Samal. Kapin 120,000 na ka mga pasyente ang nakabenepisyo sa iyang No Balance Billing Program, diin naluwas sila sa mahal nga galastohon sa pagpa-hospital ug sa mga tambal.

Gitukod ni Kuya Gov ang lima ka infirmaries sa mga lungsod sa Asuncion, New Corella, Sto. Tomas, Talaingod, ug sa Panabo City aron palapdan ang serbisyong panglawas. Gipakusgan usab niya ang pagpadungag sa mga ekwipo sama sa MRI scan, ug pag-improve sa mga pasilidad sa tulo ka provincial hospitals sama sa laboratory, OPD building, OB-GYNE Building ug uban pa. Midungag pud siya og patient transport vehicle aron magamit niining mga hospital.

Dili lamang simpleng estatistika ang mga kalampusan ug numero nga atong nakita. Kini ang mga kinabuhi nga nasalbar, mga komunidad nga gihatagan og katakos, ug probinsya nga mas gipa-baskog ug gipalig-on sa administrasyon ni Kuya Gov Edwin Jubahib. Sa usa ka komunidad nga buhi ang panaghiusa ug gipaluyohan ang himsog nga panglawas alang sa tanan, wala’y hagit nga dili nato malabwan. Kay kung ang gobyerno ug ang katawhan magtinabangay, atong makab-ot ang kinabuhing hamugaway.



One DavNor News

Tingog sa kabag-ohan alang sa tinuod na kalamboan

EDITORIAL BOARD

DR. MERVIN JAY SUAYBAGUIO

Editor-in Chief

NOEL BAGUIO

Managing Editor

JOSEPHINE ELESTERIO

Associate Editor

HANNAH GRACE ZAFRA

JUN REY VILLANUEVA

News Editors

CATHY JANE FLORIDA

JONALD LALAS

Layout Editors

CAREN JANE DE VERA

LORNA TRIPOLI

SHAIRENE HERNANDO

Correspondents

ANDREW JOHN HABABAG

ROVEL TABELON

Photographers/Photoeditors

FERNAN REY MEJOS

LOU HELEN TAYONE

NILO CAAMPUID

JESS NAZARINE PASTER

GEORGE MAZO JR.

ALLENJUN JURAC

BENNY PARAN

JUELREY RUBIA

JERIC MIRAS

NICANOR RABACAL

ANICETO IPANAG JR.

MICHAEL SANCHEZ

ROLAND CABANA

Circulation Team

600 iskolars sa Davao del Norte gigiyahan sa ilang karera, nakadawat og pinansyal nga suporta

Kapin sa 600 ka estudyante sa Davao del Norte ang nakapahimulos sa Career Path Development Support and Orientation nga gipahigayon niadtong Marso 26, 2025, sa Davao del Norte Coliseum.

Ang maong programa nagtumong sa paggiya sa mga kabatan-onan sa pagpili sa husto nga career path pinaagi sa impormasyon kabahin sa mga in-demand nga trabaho ug mga lisud pangitaon nga posisyon.

Sa pagpasiugda sa Provincial Administrator's Office – Employment and Workforce Development Division (PADO-EWDD) ubos sa panguna ni Gloria Excelsa S. Pamugas ug Marites Racacho, ang kalihokan naglakip sa career guidance ug educational financial assistance.

Matag estudyante nga sakop sa Provincial Scholarship Program nakadawat og P6,000 nga tabang pinansyal alang sa ilang edukasyon.

Matud ni Pamugas, ang maong inisyatibo nagtinguha sa padayon nga pagsuporta sa mga iskolar pinaagi sa regular nga pagpagula sa ilang educational assistance matag semester.

"Ang among tumong mao ang paghatag og giya sa atong mga provincial scholars ug pagpadayon sa atong paningkamot sa pagsuporta sa ilang edukasyon. Ang P6,000 nga ilang nadawat matag semester makatabang sa ilang panginahanglan isip mga estudyante," ingon niya.

Si Arzen Gil Panangcad, usa ka iskolar, mipahayag sa iyang dakong pasalamat sa programa, ilabi na sa dakong tabang niini alang sa mga estudyanteng adunay limitadong pinansyal.

"Dako kaayo akong pasalamat kay Kuya Gov sa iyang programa. Kung wala kini, dili ko makatabang sa akong kaugalingon. Importante kaayo kini sa akoo isip estudyante nga nagkinahanglan og suporta," matud ni Arzen.

Samtang si Loricán Cabatuan, laing benepisyaryo, miingon nga ang nakuha niyang pinansyal nga



suporta magamit aron mas mapadali ang iyang pagpangandam alang sa maayong kaugmaon.

"Grateful kaayo ko sa oportunidad nga gihatag kanamo. Kini usa ka tulay padulong sa among mga damgo, ug dili namo kini usikan," sulti ni Cabatuan.

Pinaagi sa Career Path Development Support and Orientation, naghatag og mas lig-on nga direksyon alang sa mga estudyante ang Probinsyal nga Panggamhanan, aron sila andam sa mga hagit sa umaabot ug adunay igong kahibalo sa ilang propesyonal nga dalan.



Ang among tumong mao ang paghatag og giya sa atong mga Provincial Scholars ug pagpadayon sa atong paningkamot sa pagsuporta sa ilang edukasyon. Ang P6,000 nga ilang nadawat matag semester makatabang sa ilang panginahanglan isip mga estudyante.

GLORIA EXCELSA S. PAMUGAS
Provincial Scholarship Board
Head of Secretariat



ALSlympics 2025: Una sa nasud, gipasiugda sa Davao del Norte

Gipasiugdahan sa Davao del Norte ang pinakaunahang ALSlympics sa tibuok Pilipinas, usa ka talagsaong sports ug talent competition alang sa mga Alternative Learning System (ALS) learners. Karong tuiga, mao na ang ikaupat nga tuig niini nga gipahigayon sa DavNor Gym, Sports Complex, Mankilam, niadtong Abril 12–13, 2025.

Gipahigayon ang ALSlympics 2025 pinaagi sa panaghiusa sa Department of Education (DepEd) ug sa Provincial Sports and Youth Development Office (PSYDO), ubos sa suporta sa Probinsyal nga Panggamhanan ilawom sa liderato ni Governor Edwin I. Jubahib, nga adunay tema nga "Compete, Excel, Inspire: ALS Rise to Greatness."

Tumong sa maong kalihokan ang pagdasig sa mga out-of-school

youth nga mobalik sa eskwelahan ug humanon ang ilang edukasyon, ilabina nga ang diploma sa ALS mahimong gamiton isip "stepping stone" padulong sa kolehiyo. Sumala ni PSYDO Head Giovanni Gulan, pinaagi sa sports, mas madani ang kabatan-onan nga mopadayon sa ilang pagkat-on.

"Ang inyong diploma sa ALS magamit nato na kung gusto nato molampos magpaenrol didto sa college," matod ni Gulan.

Gisaysay usab ni Gulan nga ang ALSlympics sa Davao del Norte mao pa lang ang unang matang niini sa tibuok nasud—wala pa kini sa laing rehiyon sa national level.

Gipaluyohan kini aron mapakita nga ang mga ALS learners adunay parehas nga kapasidad ug potensyal sama sa mga regular nga estudyante nga mosalmot sa DAVRAA.

Gilangkoban ang mga partisipante sa upat ka grupo: DavNor Pioneers, Samal Waves, Banana Magnates, ug We are Tagum. Nagtigi sila sa mga kalihokan sama sa paugnat sa kusog, Zumba, vocal duet, spoken poetry, basketball, volleyball, ug ang gipabonggang Ginoo ug Binibining ALSlympics 2025.

Naangkon sa Samal Waves ang korona sa Ginoo ug Binibining ALSlympics 2025, samtang nakakuha sa 1st runner-up ang DavNor Pioneers, 2nd runner-up ang We are Tagum, ug 3rd runner-up ang Banana Magnates gikan sa Panabo City.

Ang ALSlympics usa lamang sa mga inisyatiba sa probinsya aron mapalig-on ang suporta sa Alternative Learning System, nga usa ka mahinungdanong plataporma para sa edukasyon sa mga kabus ug naundang sa pag-eskwela.



SCAN ME!

Mamahimong i-scan ang QR code aron makita ang tibuok storya ani nga balita.

Kuya Gov mas hugtan pa ang suporta para sa kapulisan

Aron masiguro ang kaluwasan sa katawhan ug mapakunhod ang pagtaas sa kriminalidad sa tibuok Davao del Norte, mas gipahugtan pa ni Governor Edwin "Kuya Gov" Jubahib ang iyang suporta alang sa kapulisan, kasundalohan, Philippine Drug Enforcement Agency (PDEA), ug National Bureau of Investigation (NBI), taliwala sa kakulangan sa pondo alang sa confidential fund.

Matod ni PDEA Regional Director Edgay Jubay, labing apektado sa illegal drug-related incidents ang lungsod sa Tagum, Panabo, ug uban pang bahin sa probinsya sa Davao del Norte, base sa ilang monitoring.

Tungod niini, gigamit ni Governor Jubahib ang iyang kaugalingong resources aron masuportahan ang operasyon sa mga kapulisan. Usa na niini ang pag-assign sa duha ka pick-up vehicles nga anaa ubos sa Provincial Government ngadto sa Tagum City Police Station, aron magamit sa ilang ronda ug operasyon batok kriminalidad ug illegal nga droga. Apil niini usab ang pipila ka K-9 units aron pagpakusog sa anti-drug campaign.

Gipasabot ni Kuya Gov nga ang tumong sa maong inisyatibu mao ang pagprotekta sa seguridad sa probinsiya, ilabi na ang katungod sa mga kabataan.

Isip sukli sa dakong papel sa

kapulisan aron mapabiling malinawon ang probinsya, labi na sa pagkab-ot ug pagsustenir sa insurgency-free status sa Davao del Norte, misaad si Kuya Gov nga padayon ang iyang hugot nga suporta sa tanang ahensya sa seguridad nga nagsilbing haligi sa kalinaw ug kaayohan sa komunidad.

"Mintras ako ang inyong

Gobernador sa Davao del Norte, di ta mohunong sa paghatag og suporta ug budget para sa atong kapulisan, kasundalohan, PDEA, ug NBI, aron atong maprotektahan ang katawhan ug madakpan ang tanang na-involve sa drug activity dinhi sa atong probinsya," matud pa ni Governor Jubahib.



SCAN ME!

Mamahimong i-scan ang QR code aron makita ug madungog ang tibuok storya ani nga balita.

Oplan KKK, gipadayon sa Sto. Tomas



Gipadayon sa Probinsyal nga Panggamhanan sa Davao del Norte ang paghatod og klase-klaseng serbisyong panlawas ug pangkatilingbanon pinaagi sa Oplan Kaagapay sa Kalinaw ug Kalamboan (Oplan KKK).

Kauban ang mga personahe sa Kapitolyo, gidala ni Governor Edwin "Kuya Gov" Jubahib ang mga serbisyong dalit sa gobyerno sa munisipyo sa Santo Tomas.

Kahinumdoman nga gisugdan ang Oplan KKK niadtong Hulyo 2024 ug misuroy na kini sa mga lainlaing dapit sa probinsiya. Sumpay kini sa Oplan TABANG (Tabang sa Barangay Alang sa Nanginahanglan ug Galisod) nga gisugdan ni Kuya Gov niadtong tuig 2019, isip usa sa mga programa aron masumpo ang problema sa insurhensiya sa lalawigan.



“

We have the rights as employees to lodge our grievance... regardless kung member ba mo sa grievance committee or dili, importante makabalo jud ta aning grievance machinery.

ATTY. CAROLYN LARENA-REDIDO

Grievance Proceedings and Conflict Management gipakusgan sa Kapitolyo

Nagpahigayon ang Provincial Human Resource Management Office (PHRMO) sa Probinsyal nga Panggamhanan sa Davao del Norte og learning session on settlement of disputes, grievance proceedings, and conflict management nga gitambongan sa mga empleyado, department heads, ug mga supervisors sa nagkadaiyang opisina sulod sa Kapitolyo, diin gihisgotan ang paghusay sa mga di malikayang problema, kagubot, ug panagbangi sulod sa trabahoan.

Uyon kini sa Civil Service Commission (CSC) Memorandum Circular (MC) No. 2. S. 2001 Revised Policies on the Settlement of Grievances in the Public Sector.

Ang maong grievance mamahimong ipahayag sa pulong o pagsulat nga pwedeng ipaabot sa immediate supervisor aron kini mahusay dayon. Usa sa mga pwedeng basihan sa pag-apelar og grievance mao ang pagbalewala sa opinion sa empleyado nga walay saktong konsiderasyon o ang pagkawalay pagsinabtanay sa mga trabahante sulod sa opisina.

Gipasabot ni Atty. Carolyn Larena-Redido ang pwedeng buhaton sa mga

empleyado nga nagreklamo sa ilang kabikil.

“We have the rights as employees to lodge our grievance and I’ve notice sa profile ninyo naa pud mo’y mga supervisor diri, makita ninyo later in the hierarchy of positions nga ang grievance is initially lodged with your immediate supervisor. So, regardless kung member ba mo sa grievance committee or dili importante makabalo jud ta aning grievance machinery,” sulti ni Atty. Larena-Redido

Iya usab gilatang kung kinsa lang ang pwede mamahimong grievance committee ug kung unsa ang mga responsibilidad niini.

“Unsa man factors to be considered in the selection of members, number one is the employment status, kinsa man ang ginapili? only permanent officials and employees... so yung mga job order dili sya pwede nga member sa grievance committee... should be in proven integrity, probity, impartiality, and credibility... and the members should be equally represented. As much as possible, lalaki ug naa’y mga babae. Unsa man ang mga responsibilities sa

grievance committee? Establish internal procedure and strategies... So, halimbawa kamo ang ma appoint as grievance committee member, dapat naa mo’y regular meeting with your co-members and find out kung unsay maayo nga grievance machinery ang applicable sa inyong agency,” dugang ni Atty. Larena-Redido

Mihatag usab si PHRMO Department Head Edwin Palero sa punto nganong gipahitabo kini nga seminar.

“Ang atong agency, through Kuya Gov Edwin Jubahib, naningkamot gyud nga makita nga ang management ga-care.. nag care gyud sa mga empleyado. Dagdag intervention nga gihatag para sa kaayohan sa mga empleyado... pero other than that iya po’ng gitan-aw nga naay peace within the workplace so mao ni sya... one of the intervention under our workforce relation accountability and discipline,” matud ni Palero.

Tumong sa seminar mao ang pag resolba sa mga isyu sulod sa trabahoan aron malikayan ang kadaot sa opisina ug masiguro nga padayong produktibo ang mga empleyado sa paghatag sa mga serbisyo sa katawhan.



Pagpangolekta og buhis gipakusgan sa BIR RDO 112

Sa pagsugod sa tuig 2025, mas gipakusgan sa Bureau of Internal Revenue (BIR) ang kampanya alang sa tukma ug hustong pagbayad sa buhis pinaagi sa usa ka motorcade nga gihimo sa BIR Revenue District Office (RDO) 112 karong bulan sa Abril. Gisalmotan kini sa mga kawani sa BIR, pipila ka mga taxpayers, mga representante sa pribadong sektor, ug ubang ahensya sa gobyerno.

Ang motorcade nilibot sa nag-unang kadalanan sa siyudad sa Tagum, aron sa pagpahimangno sa publiko kabahin sa deadline sa annual Income Tax Return (ITR) filing nga karong Abril 15. Gibutyag sa BIR nga ang mga molapas sa maong petsa posibleng makabayad og penalties.

Gipahayag ni Revenue District Officer Joseph Melchor Eballa sa gipahitabo nga press conference nga ilang gipalig-on ang kampanya pinaagi sa rekorida sa nagkalain-lain munisipalidad aron mapadangat sa mga tawo ang kamahinungdanon sa pagbayad sa buhis.

"Kini amoang tinguha nga mapaabot namo ang kasayoran sa

mga tax payers sa deadline sa filing season," matud ni Eballa, nga miila sa papel sa impormasyon aron malikayan ang late filings.

Gipasabot usab ni BIR-OIC-Regional Director Narciso Laguerta ang ilang mga inisyatibo alang sa mas episyente nga serbisyo gamit ang teknolohiya. Ilang gipasiugda ang pagamit og online platforms alang sa tax payment pinaagi sa BIR eLounge facility nga naa na sa matag revenue district office.

Gipaila usab ni Laguerta ang Electronic Systems Implementation Program (ESIP) nga kabahin sa mas halapad nga Digital Transformation Roadmap sa BIR. Ang maong roadmap nagtumong sa modernisasyon sa tax processes aron mas madali ug komportable ang serbisyo alang sa publiko. Usa sa mga gipaabot nga resulta niini mao ang pag-cover sa mga bag-ong klase sa income earners, lakip ang mga vloggers, content creators, ug online sellers.

"Ginamonitor na nato karon ang mga bloggers, online sellers, ug mga content creators aron masiguro nga makabayad sila

sa hustong buhis," pamahayag ni Laguerta.

Iya usab giduso ang mas lapad nga paggamit sa online system alang sa dali, hapsay, ug transparent nga tax filing ug payment.

"We continue to enhance our systems to make the tax filing more convenient and efficient," dugang pa niya.

Ang press conference gitambongan usab sa mga lider sa pribadong sektor ug bangko, sama nila Gilda Savellano sa PICPA Davao del Norte, Maria Elizabeth Tejano sa Land Bank Tagum Capitol, Nenita Malbas sa PICPA Davao del Norte, ug Arlene Singco sa BIR RDO 112. Apil usab ang mga media practitioners ug mga City ug Municipal Information Officers sa rehiyon.

Pinaagi sa mga kalihokan sama sa motorcade, rekorida, ug press conference, padayon nga nagpaningkamot ang BIR sa pagpahimangno sa publiko nga ang tukmang pagbayad sa buhis dili lang usa ka obligasyon apan usa ka importanteng kontribusyon alang sa nasudnong kalamboan.





Kahimsog sa kababayan-an, gitutokan sa Women's Health Forum sa DavNor

Kapin sa 100 ka kababayan-an, kadaghanan mga empleyado sa Kapitolyo, ang nitambong sa Women's Health Advocacy Forum nga gipahigayon niadtong Abril 4, 2025 sa DavNor Gym, Sports and Tourism Complex, Mankilam.

Ang forum maoy panapos nga kalihokan sa selebrasyon sa Women's Month, ubos sa temang "Ang Kahimsog sa Kababayan-an, Kahimsog sa Katilingban." Kabahin usab kini sa padayon nga paningkamot sa Probinsyal nga Pangamhanan ubos sa liderato ni Governor Edwin I. Jubahib sa pagpalambo sa kahimsog ug kahimtang sa kababayan-an ug kabatan-onan sa probinsya.

Gipangulohan kini sa mga eksperto sa medisina nga nituki sa dagkong isyu sa reproductive health, sama sa menopause

awareness, breast ug cervical cancer, family planning, pap smear, ug maayong pag-atiman sa pagmabdos. Ilang gipasabot ang mga kababayan-an sa importansya sa ehersisyo, sustansyadong pagkaon, ug regular check-up aron malikayan ang komplikasyon sa panglawas.

Si Dr. Khristine Rosemarie Sabido ang nipasiugda sa Open Forum, uban nila Dr. Emilie Ugdat, Dr. Maria Lourdes Cabling, ug mga OB-GYNE gikan sa Davao Regional Medical Center (DRMC), Mindanao Center for Reproductive Medicine, ug Tagum Global Fertility Clinic. Ang mga partisipante nakapahimulos usab sa libre nga konsultasyon, nga gisuportahan sa Fertility Care Center Davao Inc., Ecovag, ug uban pa.

Matud ni Dr. Alfredo Lacerona, Provincial Health Officer, talagsa ra kaayo ang ing-ani nga oportunidad, diin makahatag kini og tukmang impormasyon gikan sa mga eksperto sa rehiyon.

"Gusto lang gyud namo nga mahatag sa inyoha ang mga expert, mga impormasyon, ug angay buhaton alang sa inyong kahimsog," iyang giingon samtang mipasalamat sa mga partner organizations sa ilang suporta.

Sa samang adlaw, usa usab ka panagtigom alang sa mga estudyante ang gihimo sa DavNor Coliseum. Nagtutok kini sa pag-edukar sa kabatan-onan kabahin sa personal nga disiplina, sexual responsibility, ug kampanya batok sa teenage pregnancy ug Violence Against Women and Children (VAWC).

PDL sa DPRC gipasundayag mga talento sa Women's Month Celebration

Gipasundayag sa mga Persons Deprived of Liberty (PDL) sa Davao del Norte Provincial Rehabilitation Center (DPRC) ang ilang talento sa pag-awit, pagsayaw, ug pagtula atol sa panapos nga programa sa Women's Month Celebration niadtong Marso 28, 2025. Taliwala sa nagharang nga seldang bakal, ilang gipakita ang determinasyon sa pagpangita og positibong kabag-ohan sa ilang kinabuhi.

Sumala ni Provincial Warden Marilyn Erolon, kasamtangang adunay 126 ka PDLs sa DPRC, ug aktibo silang nipartisipar sa maong kalihokan nga nagdala sa tema "Babae sa Lahat ng Sektor, Aangat ang Bukas sa Bagong Pilipinas." Gipasabot niya nga ang selebrasyon usa ka pahinumdom sa bililhong papel sa kababaenhan, bisan asa sila dapita.

"Kini nga selebrasyon aron mahinumdoman nato kanunay kung unsa kamahinungdanon ang papel o role

sa atong kababaehan sa gawas man o diri sulod sa atong balay bakasyonanan sa DPRC para ato silang respetohon," ingon ni Erolon.

Sa mensahe ni Governor Edwin I. Jubahib nga gihatod ni Executive Assistant Jemuel Melmida, iyang gipasiugda ang bili sa mga kababaenhan ug ang ilang katungod sa ikaduhang higayon sa kinabuhi.

"Every woman deserves a second chance. Ang inyong kahimtang karon dili inyong katapusan. Ang importante nagapaningkamot mo nga mausab, molambo, ug mag-andam sa maayong kaugmaon," mensahe ni Kuya Gov,

Nalipay usab ang mga PDL nga kababaenhan tungod sa pagpanghatag sa ila og mga regalo, samtang gipakita nila ang ilang mga ginama isip panginabuhian sulod sa DPRC. Dugang pa, usa ka makapadasig nga mensahe sa pagtoo ang

gipaambit ni Pastora Nenita Dizon, samtang si Assistant Provincial Warden Prospero Baco mipahigayon sa panapos nga pulong.

Gipadayag usab ang pasalamat sa mga misuporta sa kalihokan, diin gipasidunggan sila Dr. Ma. Cristina Jimena, Dr. Custodio Caesar B. Nambong, ug mga representante sa Seventh-Day Adventist, Couples for Christ, Church of God Mission, ug pipila ka opisina sa Kapitolyo sama sa PADO ug PBO.

Ang Women's Month Celebration sa DPRC usa ka pagpamatuod nga bisan pa sa ilang kahimtang, ang PDL adunay higayon nga mopadayag sa ilang talento ug magpadayon sa ilang panaw sa kabag-ohan.



SCAN ME!

Mamahimong i-scan ang QR code aron makita ang tibuok storya ani nga balita.



Unang KAAGAPAY Day Celebration, gipahigayon sa probinsya

Gitambongan sa kapin 600 ka Presidente sa KAAGAPAY People's Organization (PO) sa tibuok Davao del Norte ang unang pagsaulog sa KAAGAPAY Day (KAwsa sa AGrikultura ug PAnginabuhian sa BarangaY) nga gipahigayon niadtong Abril 21, 2025 sa DavNor Gym, Sports and Tourism Complex, Mankilam, Tagum City.

Ang selebrasyon gimugna aron ipakita ang padayong suporta sa probinsya alang sa sektor sa agrikultura ug panginabuhian, ilabina sa mga komunidad sa kabarangayan. Giatiman kini sa Provincial Government pinaagi sa pagtinabangay sa nagkadaiyang mga departamento sama sa Provincial Governor's Office, Provincial Agriculturist's Office, Provincial Environment and Natural Resources Office, Provincial Veterinarian's Office, ug uban pa.

Gipasiugda sa kalihokan ang mga istorya sa kalampusan sa mga POs isip pagpanamin sa ilang kakugi, determinasyon, ug panaghiusa.

Gawas pa niini, gihatagan sila og libreng mga binhi, bugas, ug semilya sa lubi, samtang ang uban nakadaug og mga gamit sa uma pinaagi sa paraffle.

Gipahimuslan usab sa mga benepisyaryo ang ilang partisipasyon pinaagi sa pag-apil sa mga training kabahin sa pag-atiman sa mga gulay, isda, ug free-range chicken, nga nagtumong sa pagpalig-on sa ilang kahibalo sa napiling panginabuhian.

Sa iyang mensahe, gihatagan og dakong gibug-aton ni Governor Edwin I. Jubahib ang plano sa pagpalapad sa KAAGAPAY Program pinaagi sa dugang pondo alang sa mga benepisyaryo. Matod niya, ang tumong mao ang pagkab-ot sa mas taas nga lebel sa produksiyon, lakip ang paghimo og itlog, gulay, ug high-value crops nga ikabaligya dili lamang sa lokal kundi apil sa ubang probinsya ug sa dakbayan sa Davao.

"Unta moabot ta sa egg-layer nga level aron kita na'y mamahimong mass producer sa itlog, gulay, ug high-valued crops. Ug kung daghan na ta'g produkto, kita na usab ang

maghimo og mga by-product pinaagi sa medium-scale nga mga pabrika. Grabe ang akong panglantaw para sa pag-assenso sa tanang miyembro sa KAAGAPAY," pahayag ni Jubahib.

Mapasalamaton sab si Cartelyn Sugatan, usa sa mga benepisyaryo sa programa, nga misulti nga dakong tabang ang KAAGAPAY sa ilang pamilya ilabina sa mga nagpuyo sa kabukiran.

"Nindot gyud kaayo ang programa ni Kuya Gov Edwin Jubahib. Dili lang kini para sa mga taga-lungsod kundi apil sab kami nga gikan sa bukid," matod ni Sugatan.

Si Dr. Dennis Sumaoy, Acting Department Head sa Provincial Veterinarian's Office, nipasabot nga ang KAAGAPAY Program namugna niadtong 2020 panahon sa pandemya, isip konkretong lakang aron matabangan ang katawhan sa ilang panginabuhian. Dugang ni Sumaoy, giila kini nga usa ka espesyal nga inisyatiba nga naghatag og tinuod nga suporta sa grassroots level.

